

# महंगाई और गैस सिलेंडर के बढ़े दामों के विरोध में कांग्रेस सड़कों पर उतरी

**-कार्यालय संवाददाता-**  
जयपुर। बढ़ती महंगाई और रसोई गैस सिलेंडर के दामों में बढ़ोतरी के विरोध में रविवार को जयपुर के कलेक्ट्रेट सड़क पर पूर्व कैबिनेट मंत्री प्रताप सिंह खाचरियावास के नेतृत्व में कांग्रेस कार्यकर्ताओं ने केंद्र सरकार के खिलाफ जोरदार प्रदर्शन किया। इस दौरान प्रधानमंत्री नरेंद्र मोदी का पुतला फूंककर सरकार के खिलाफ नारेबाजी की गई। प्रदर्शन में बड़ी संख्या में कांग्रेस कार्यकर्ता मौजूद रहे।  
खाचरियावास ने कहा कि केवल कलेक्ट्रेट सड़क ही नहीं, बल्कि सविल लाईंस, आदर्श नगर, किशनपोल सहित अन्य विधानसभा क्षेत्रों में भी कांग्रेस कार्यकर्ता गैस सिलेंडर के बढ़े दामों के विरोध में पुतला दहन कर रहे हैं। उन्होंने कहा कि कांग्रेस जिन मुद्दों को पहले से उठा रही थी, आज वही बातें सही साबित हो रही हैं।  
उन्होंने कहा कि जब बाजार में गैस सिलेंडर की कमी है और आम लोगों को समय पर सिलेंडर नहीं मिल पा रहा है, ऐसे समय में कीमतें बढ़ाना आम जनता के साथ अन्याय है। सरकार जनता को रोटी और रसोई गैस जैसी बुनियादी जरूरतें भी उपलब्ध नहीं करा पा रही और ऊपर से महंगाई का बोझ बढ़ाया जा रहा है।  
खाचरियावास ने कहा कि कोरोना काल में



कांग्रेस नेता प्रताप सिंह खाचरियावास के नेतृत्व में कार्यकर्ताओं ने रविवार को कलेक्ट्रेट सड़क पर गैस सिलेंडर के दामों में बढ़ोतरी को लेकर विरोध प्रदर्शन किया।

कांग्रेस सरकार ने गरीबों, आंटी चालकों, रिक्शा चालकों और दिहाड़ी मजदूरों को राहत देने के लिए विशेष पैकेज जारी किए थे। कई परिवारों को 20 हजार से लेकर 50 हजार रुपये तक की आर्थिक सहायता दी गई थी। वर्तमान में भी आंटी चालकों, दिहाड़ी मजदूरों और छोटे व्यापारियों

**■ पूर्व मंत्री प्रताप सिंह खाचरियावास ने कहा कि जब बाजार में गैस सिलेंडर की कमी है और आम लोगों को समय पर सिलेंडर नहीं मिल पा रहा है, ऐसे समय में कीमतें बढ़ाना अन्याय है।**

के सामने आर्थिक संकट है, इसलिए केंद्र सरकार को तत्काल राहत पैकेज जारी करना चाहिए। उन्होंने कहा कि यह आंदोलन केवल जयपुर तक सीमित नहीं रहेगा, बल्कि पूरे देश में कांग्रेस कार्यकर्ता महंगाई और गैस सिलेंडर के बढ़े दामों के खिलाफ आवाज उठाते रहेंगे।

कांग्रेस कभी डरने वाली पार्टी नहीं है और यदि कार्यकर्ताओं पर किसी प्रकार का दबाव या अन्याय किया गया तो कांग्रेस मजबूती से उसका सामना करेगी।

खाचरियावास ने कहा कि अंतरराष्ट्रीय परिस्थितियों के इस संकटपूर्ण समय में कांग्रेस पार्टी देशहित में भारत सरकार के साथ खड़ी है, लेकिन देश के स्वाभिमान और आम जनता के हितों से कोई समझौता नहीं होना चाहिए। कांग्रेस का यह आंदोलन आगे भी जारी रहेगा।

## प्रदेश के 10 जिलों में आंधी-बारिश का अलर्ट

जयपुर। उत्तर भारत में सक्रिय हुए पश्चिमी विक्षोभ के असर से राजस्थान के मौसम में बदलाव देखने को मिल रहा है। मौसम विज्ञान केंद्र जयपुर ने प्रदेश के 10 जिलों में आंधी और बारिश का अलर्ट जारी किया है। नए सिस्टम का अलर्ट जारी किया है। नए सिस्टम के प्रभाव से शनिवार देर रात जयपुर सहित कई जिलों में हल्की बरसात हुई।  
मौसम विभाग ने 18 मार्च को फिर से बारिश और कहीं-कहीं ओले गिरने की संभावना जताई है। शनिवार देर रात जयपुर, टोंक, अजमेर और दोसा सहित कई जिलों में तेज हवा के साथ हल्की बारिश हुई। मौसम में आए इस बदलाव से तापमान में गिरावट हुई और लोगों को तेज गर्मी से राहत मिली।  
प्रदेश के अन्य इलाकों में भी धूलभरी हवा और बादलों के कारण मौसम का मिजाज बदला रहा। दिग्भर धूप कमजोर रही और हल्की बारिश से तापमान में कमी आ गई। शनिवार को कोटा, जोधपुर, जयपुर समेत कई

**■ मौसम विभाग ने 18 मार्च को बारिश और कहीं-कहीं ओले गिरने की संभावना जताई है।**

जिलों के अधिकतम तापमान में करीब तीन डिग्री सेल्सियस तक गिरावट आ गई। प्रदेश के सभी शहरों का अधिकतम तापमान 40 डिग्री सेल्सियस से नीचे रहा। मौसम विज्ञान केंद्र जयपुर के निदेशक राधेश्याम शर्मा के अनुसार वर्तमान में सक्रिय सिस्टम का असर 15 मार्च तक रहेगा, जिससे प्रदेश में गर्मी से कुछ राहत मिली है। उन्होंने बताया कि 16 और 17 मार्च को मौसम साफ रहने की संभावना है, लेकिन 18 मार्च से एक नया सिस्टम सक्रिय होगा। इसके प्रभाव से प्रदेश में दो दिन तक आंधी-बारिश और कुछ स्थानों पर ओलावृष्टि होने की संभावना है।

## ओडीओपी व जयपुर रत्नम प्रदर्शनी 19 तक

जयपुर। राजस्थान दिवस (चैत्र शुक्ल प्रतिपदा) के अवसर पर प्रदेश में 14 से 19 मार्च तक विभिन्न कार्यक्रम आयोजित किए जा रहे हैं। इस क्रम उद्योग एवं वाणिज्य विभाग द्वारा राज्य स्तर और सभी जिलों में ओडीओपी (एक जिला एक उत्पाद) प्रदर्शनी का आयोजन किया गया। जयपुर संभागीय आयुक्त पूनम, जयपुर जिला कलेक्टर डॉ. जितेंद्र कुमार सोनी और उद्योग एवं वाणिज्य आयुक्त सुरेश ओला ने रविवार को राजस्थान इंटरनेशनल सेंटर (आरआईसी) में राज्य स्तरीय और 'जयपुर रत्नम' प्रदर्शनी का शुभारंभ किया। राज्य स्तरीय प्रदर्शनी में सभी जिलों के ओडीओपी उत्पाद प्रदर्शित किए गए हैं, जहां से इन्हें खरीदा भी जा सकता है। इन दोनों प्रदर्शिनियों में ओडीओपी उत्पादों को प्रदर्शित करने के लिए 120 स्टॉल लगाई गई हैं। आमलोग 19 मार्च तक यहां 10 से शाम 7 बजे तक अवलोकन कर सकते हैं।

# जगतपुरा में फायरिंग करने वाले छह बदमाश गिरफ्तार

## आपसी रंजिश में युवक पर चलाई थी गोली

जयपुर। शहर के रामनगरिया थाना पुलिस ने जगतपुरा इलाके में आपसी रंजिश के चलते युवक पर फायरिंग करने वाले छह बदमाशों को पुलिस ने गिरफ्तार कर लिया है। आरोपियों ने झगड़े के दौरान युवक की तलाश में आकर गाली-गलौज की और बाद में भागते समय फायरिंग कर दी, जिससे एक युवक घायल हो गया।  
डीसीपी (पूर्व) संजीव नैन ने बताया कि गुरुवार रात जगतपुरा क्षेत्र में यह वादत हुई थी। मामले को गंभीरता को देखते हुए पुलिस ने कार्रवाई करते हुए रविवार को छह आरोपियों को गिरफ्तार कर लिया। फिलहाल पुलिस आरोपियों से पूछताछ कर रही है। पुलिस के अनुसार आरोपी

राजू वैष्णव का परिचित रवि शर्मा से किसी बात को लेकर विवाद चल रहा था। इसी रंजिश के चलते राजू अपने साथियों के साथ हॉट सिटी कार में जयपुर आया और रवि शर्मा की तलाश करने लगा। उसे शक था कि रवि अपने दोस्त गोपाल सिंह के पास हो सकता है, इसलिए आरोपी जगतपुरा स्थित उसकी साइट पर पहुंच गए। यहां आरोपियों ने गोपाल सिंह से रवि शर्मा के बारे में पूछताछ की। जानकारी देने से इनकार करने पर आरोपियों ने गाली-गलौज शुरू कर दी। हंगामा देखकर साइट पर काम करने वाले युवक भी एकत्र हो गए। इसके बाद आरोपी वहां से कार में बैठकर निकलने लगे। इसी दौरान भागते समय

आरोपियों ने फायरिंग कर दी, जिससे बलराम सिंह के बाएं हाथ में गोली लग गई। वादत के बाद आरोपी कार लेकर मौके से फरार हो गए। पुलिस ने मामले में राजू वैष्णव उर्फ राजू (28) निवासी बसेडी, धौलपुर, सुमित कुमार (26) निवासी मलपुरा, आगरा (उत्तर प्रदेश), सुनील हरिव (25) निवासी मलपुरा, आगरा, हरिओम गुर्जर (21) निवासी जगनेर, आगरा, रोहिताश गुर्जर (29) निवासी वैर, भरतपुर और विजय कुमार (21) निवासी कोतवाली, सर्वाई माधोपुर को गिरफ्तार किया है। पुलिस ने आरोपियों के कब्जे से एक देसी पिस्टल और दो कारतूस भी बरामद किए हैं। मामले में अन्य पहलुओं को भी जांच की जा रही है।

## 'डिजिटल युग में जनसंपर्ककर्मी रहे अपडेट'

जयपुर। वर्तमान समय में हम डिजिटल युग में हैं। विश्व की आधी से अधिक और देशों 58 फीसदी आबादी डिजिटल माध्यमों का उपयोग कर रही है। इसका प्रभाव प्रिंट और इलेक्ट्रॉनिक मीडिया पर भी पड़ रहा है। किन्तु सच्चाई यह भी है कि सभी मीडिया टूल्स का अपना प्रभाव क्षेत्र है। सूचनाओं का जितना प्रसार अब जो रहा है उतना कभी नहीं रहा। इतनी तेज गति से हो रहा है, जितना पहले कभी नहीं हुआ। एक सफल जनसंपर्क कर्मी को ए आई सहित मीडिया संसाधनों का समुचित प्रयोग करना होगा और अपडेट रहना होगा तथा अपनी विश्वसनीयता पर करना होगा। यह बात मुख्यमंत्री भजनलाल शर्मा के विशेषाधिकारी गोविंद नारायण पारीक ने पब्लिक रिलेशन्स सोसाइटी ऑफ इंडिया के जयपुर चैप्टर द्वारा आयोजित कार्यक्रम में संबोधित करते हुए कही।  
जनपरिस्थित युथ हॉस्टल में आयोजित सम्मान समारोह तथा होली मिलन कार्यक्रम को शुरुआत हाल ही में दिवंगत हुए वरिष्ठ सदस्य साहित्यकार डॉ. नरेंद्र शर्मा कुसुम को मौन श्रद्धांजलि के साथ हुई। इसके पश्चात सभी सदस्यों का गुलाल लगाकर स्वागत किया गया।  
इस दौरान अलका सक्सेना, अंजना बैराठी, डॉ. तनुश्री मुखर्जी, कविता जोशी, योगेश कानवा, लीलाधर एवं सुरेंद्र कुमार शर्मा को इस वर्ष उनकी पुस्तकों के प्रकाशन के लिए सम्मानित किया गया। पॉपुलर प्रिंटर्स के संचालक निर्मल



गोयल को मिले बेस्ट प्रिंटिंग अवार्ड के लिए ए भी सम्मानित किया गया। इस दौरान संस्था के नए सदस्य का भी दुपट्टा पहनाकर स्वागत किया गया।

समारोह को अध्यक्ष वीरेंद्र पारीक, बीबीसी के एशिया पेरिफेरिक संवाददाता संजीव श्रीवास्तव और वी.के.सिंघवी ने भी संबोधित किया। ईश्वर दत्त माधुर ने जयपुर को पारंपरिक होली रचना का गायन कर समारोह में उत्सवों रंग धोल दिए। चैप्टर की उपाध्यक्ष कविता जोशी ने सभी का धन्यवाद ज्ञापित किया। कार्यक्रम के दौरान सचिव मनीषा हूजा, वरिष्ठ मार्गदर्शक कल्याणमल कोठारी, डॉ. संजीव भानावत सहित अनेक गणमान्य व्यक्ति उपस्थित रहे। कार्यक्रम का संचालन चंश्रेखर पारीक ने किया।

## शिविर में 425 यूनिट रक्तदान

जयपुर (कास)। खंडेलवाल डवलरमेंट ऑर्गेनाइजेशन के तत्वावधान में स्व. रमेश चंद माचीवाल की पुण्य स्मृति में रविवार को रक्तदान एवं निःशुल्क चिकित्सा शिविर लगाया गया। संस्था के अध्यक्ष राजेश ताम्बी, मंत्री दीपक बाजारगान ने बताया कि शिविर में युवाओं एवं समाजबंधुओं ने उत्साहपूर्वक भाग लेते हुए 425 यूनिट रक्तदान हुआ। कार्यक्रम में सोहन तानी (पूर्व प्रदेश कायदा प्रभारी), अनिल रावत (नयाखेड़ा अध्यक्ष), अशोक माचीवाल, राजेंद्र माचीवाल, राजेश ताम्बी तथा सुरेंद्र पूर्वाणी (जिला उपाध्यक्ष) मौजूद थे। कार्यक्रम में मुख्य अतिथि के रूप में जयपुर शहर भाजपा जिलाध्यक्ष अमित गोयल, पूर्व महापौर ज्योति खंडेलवाल, खंडेलवाल समाज के राष्ट्रीय अध्यक्ष रमेश गुप्ता, पूर्व अध्यक्ष कालीचरण कोडिया, हनुमान चंश्रेखर पारीक ने किया।

## नव संवत्सर का जयपुर में होगा जोरदार स्वागत

जयपुर। भारतीय संस्कृति के पावन पर्व चैत्र शुक्ल प्रतिपदा भारतीय नववर्ष नवसंवत्सर 2083 प्रारम्भ हो रहा है। इसके स्वागत के लिए 5 दिवसीय नवसंवत्सर उत्सव बड़े ही धूमधाम से जयपुर में आयोजित किया जायेगा।  
संस्कृति युवा संस्था के अध्यक्ष पण्डित सुरेश मिश्रा ने बताया कि 15 से 19 मार्च तक 5 दिवसीय विभिन्न कार्यक्रम नवसंवत्सर उत्सव के रूप में आयोजित किये जाएंगे। जिसमें 16 मार्च को नवसंवत्सर के स्वागत के लिये चार अश्व पूर्व, पश्चिम, उत्तर, दक्षिण दिशाओं में रवाना होंगे और नवसंवत्सर का अनुष्ठान करके प्रचार करेंगे। भारतीय संस्कृति और नवसंवत्सर का प्रचार करने के लिये यह श्वेत अश्व जयपुर शहर के सभी मंदिरों में जाएंगे। इनका विधिवत पूजन विद्वानों द्वारा वैदिक रीति से किया जायेगा।

## अजयपुर में होगा जोरदार स्वागत

इस अवसर पर जयपुर के विभिन्न मंदिरों के संत-महंत उपस्थित रहेंगे। पण्डित मिश्रा ने बताया कि ये चार अश्व ईशान में खोले के हनुमान मंदिर, पश्चिम में गलाती, आग्नेय में गोबर मंदिर, दक्षिण में सांगा बाबा, नैऋत्य में स्वामी नारायण मंदिर, पश्चिम में हाथोज हनुमानजी, वायव्य में कदमब डूंगरी व उत्तर में आमेर काले हनुमान मंदिर तक जाएंगे और नवसंवत्सर का अनुष्ठान करके प्रचार करेंगे। इनके साथ में समिति के कार्यकर्ता पम्पलेट बांटते हुये चलेंगे और विशेषकर युवाओं से आग्रह करेंगे कि भारतीय नवसंवत्सर को धूमधाम से आयोजित करें। अश्व छोड़ने की परम्परा भारतीय संस्कृति में हजारों वर्षों से चली आ रही है, राजा साम्राज्य के विस्तार के लिये छोड़ते थे लेकिन इस बार अश्व नवसंवत्सर के प्रचार के लिए होंगे।

## लगजरी बाइक चुराने वाला शातिर बदमाश गिरफ्तार

जयपुर (कास)। जवाहर नगर पुलिस ने डीएसटी पूर्व के साथ संयुक्त कार्रवाई करते हुए वाहन चोर की वारदात का पर्दाफाश करते हुए शातिर वाहन चोर को गिरफ्तार किया है। पुलिस ने गिरफ्तार अभियुक्त की निशानदेही पर चोरी की रॉयल इंफिल्ड मोटरसाईकिल बरामद करते हुए वारदात के काम में ली गई स्कूटी जब्त की है। पुलिस गिरफ्तार अभियुक्त से अन्य वाहन चोरी और खरोदारों के बारे में गहनता से पूछताछ करने में जुटी है।  
पुलिस उपायुक्त पूर्व संजीव नैन ने बताया कि गत 12 मार्च को परिव्रादी धर्मपाल ने मामला दर्ज कराया था की उसने अपनी रॉयल मोटरसाईकिल जवाहर नगर स्थित शांति पथ पर खड़ी की थी। कुछ देर बाद आकर देखा तो मोटरसाईकिल गायब मिली।  
मामला दर्ज होने के बाद डीएसटी टीम पूर्व ने सैकडों सीसीटीवी फुटेज खंगलने के बाद शातिर वाहन चोर अश्विन शर्मा (23) निवासी बंधवारेटा, भरतपुर हाल सिविल कॉलोनी, श्याम नगर को गिरफ्तार कर लिया।  
पुलिस ने आरोपी के कब्जे से चोरी की मोटर साईकिल रॉयल इंफिल्ड व वाहन चोर के काम में ली गई स्कूटी बरामद की है। पुलिस गिरफ्तार अभियुक्त से अन्य वाहन चोरी और चोरी के वाहन खरीदने वालों के बारे में

**■ आरोपी के कब्जे से चुराई हुई रॉयल इंफिल्ड बाइक समेत वारदात के काम में ली गई स्कूटी बरामद की पुलिस ने**

**■ पुलिस पूछताछ में सामने आया कि आरोपी अपने महंगे शौक पूरे करने के लिए वारदातों को अंजाम देता था**

गहनता से पूछताछ करने में जुटी है। पुलिस पूछताछ में सामने आया है कि गिरफ्तार आरोपी सुबह स्वीगिंग में डिलेवरी बाॅय का काम करता है और देर रात तक डिलेवरी देता है।  
आदित्य डिलेवरी देने के पश्चात ही देर रात रॉयल इंफिल्ड चोरी करके ली गया और वैशाली नगर में ले जाकर छुपा दिया और कैब से वापस घटना स्थल पर आया और स्कूटी लेकर अपने घर चला गया। पूछताछ में सामने आया है कि गिरफ्तार अभियुक्त को बुललेट मोटर साईकिल चलाने का शौक है। शौक पूरा करने के लिए चोरी की वारदात को अंजाम दिया है।

## कलाकारों ने अभिनय से किया प्रशासनिक व्यवस्था पर प्रहार

जयपुर। जयपुर रंगमंच के वरिष्ठ कलाकारों ने रविवार को अपने अभिनय के माध्यम से प्रशासनिक व्यवस्था पर व्यंग्य बाण चलाए। महशूर अफसाना निगार कृष्ण चंद्र की लोकप्रिय कहानी 'जामुन के पेड़' पर आधारित नाटक का लेखन नीरज गोस्वामी ने किया और इस नाटक का निर्देशन गुर्पुमिंदर सिंह पूरी रोमी ने किया।  
नाटक में दर्शाया गया कि एक आम व्यक्ति सचिवालय परिसर में गिरे जामुन के पेड़ के नीचे दब जाता है और प्रशासनिक हमला अपनी जिम्मेदारियों से बचते हुए एक दूसरे पर इसका आरोप लगाते हैं। इसी बीच विरोधी दल के नेता इस मौके का लाभ उठाते हुए राजनीति करने में भी नहीं चुकते। नाटक में मीडिया के रवैया पर भी कटाक्ष किया गया है। नाटक के अंत में जयपुर रंगमंच के वरिष्ठ कलाकार और वर्तमान में मुंबई प्रवास कर रहे नरेंद्र गुप्ता ने रविंद्र मंच की बदहाली और प्रशासनिक अनदेखी पर सवाल खड़े किए और रंग कर्मियों का आवाह किया कि वे अपनी इस कर्म स्थली के संरक्षण और रख रखाव को लेकर सक्रिय भूमिका निभाएं। नाटक में जयपुर रंगमंच के वरिष्ठ कलाकारों में नीरज गोस्वामी, ईश्वर दत्त माधुर, राजेंद्र शर्मा राजू, मोडुद्दीन खान, अजोब माहेश्वरी, गुर्पुमिंदर सिंह पूरी रोमी, आलोक चतुर्वेदी, दीपक कथूरिया, जितेंद्र शर्मा व अन्य शामिल थे।

# 'जड़ों से जुड़ाव और संस्कार ही ब्राह्मण समाज की ताकत'

जयपुर। विश्व ब्राह्मण सभा ट्रस्ट का दो दिवसीय राष्ट्रीय अधिवेशन रविवार को ब्रह्म शक्ति के जागरण और जड़ों से जुड़े रहने के आह्वान के साथ संपन्न हो गया। रविवार को अधिवेशन के दूसरे दिन कथावाचक आचार्य मारुति नंदन शास्त्री ने भगवान परशुराम के समक्ष दीप प्रज्ज्वालित किया।  
मारुति नंदन शास्त्री ने ब्राह्मण समाज के समक्ष वर्तमान चुनौतियों पर मंथन विषय पर मंगलाचरण से शुरुआत की। उन्होंने कहा कि भगवान ने भी ब्राह्मण को सम्मान दिया है। कथा और उद्बोधन ब्राह्मण समाज को ऊंचाई देते हैं। भगवान की ब्राह्मण के चरणों में बैठकर आंसू बहाते हैं और ब्रह्म शक्ति को पूरा सम्मान देते हैं। उन्होंने कहा कि ब्राह्मण के आश्रय से जीवन में बहुत-सी परेशानियां समाप्त होती हैं। मारुति नंदन शास्त्री ने राम और कृष्ण का उदाहरण देते हुए रामायण की चौपाइयों से जुड़े कई प्रसंगों का उदाहरण दिया। उन्होंने कहा कि ब्राह्मण सत्य और सरलता से पूर्ण हैं। ब्राह्मण महान हैं और ब्राह्मण महान शक्ति भी हैं। देवताओं ने भी समझाया है कि समाधान ब्राह्मण को माना है। सर्व कल्याण की बात करते हैं ब्राह्मण। ऋषि



विश्व ब्राह्मण महासभा का राष्ट्रीय अधिवेशन रविवार को संपन्न हुआ।

दाधीच और चाणक्य की विशेषता भी उन्होंने बताई। विधाक्य गोपाल शर्मा ने कहा कि समाज के समक्ष अनेक चुनौतियां हैं, हमें जड़ों से जुड़े रहना होगा। वरिष्ठ पत्रकार रंजु शर्मा ने समाज की एकता पर जोर देते हुए कहा कि एकता और संगठन से हर चुनौती का समाधान होगा। आरक्षण और यूजीसी प्रकरण पर सरकार का ध्यान आकर्षित करना चाहिए।  
डॉ. एस.एन. शर्मा ने समाज की चिंताओं पर विस्तार से बताया। उन्होंने कहा कि समाज को श्रेष्ठ बनाए रखने के लिए मूल्यों को बनाए रखना होगा। त्याग, संस्कार की परम्परा को जीवित रखना होगा। सब को संगठित होकर

रहना होगा। विश्व ब्राह्मण सभा ट्रस्ट के राष्ट्रीय अध्यक्ष पंडित देवनायराय जैन ने अधिवेशन में आए सभी ब्राह्मण समाज के बंधुओं से संगठित रहने का आह्वान किया। राष्ट्रीय महामंत्री पंडित महेश शर्मा, प्रदेश अध्यक्ष पंडित बृजेश शर्मा और जयपुर महानगर के अध्यक्ष पंडित रघु शर्मा ने भी अपने विचार रखे। इस मौके पर कोमल शर्मा लिखित ऑर्गेनिक केमिस्ट्री विषयक पुस्तक का भी विमोचन किया गया। राष्ट्रीय अधिवेशन के दो दिवसीय आयोजन में एक दर्जन अधिक सत्र आयोजित किए गए और महिलाओं युवाओं और उद्यमता संबंधी विषयों पर चिंतन मंथन किया

## सार-समाचार



जयपुर। 1857 के एक भूले-बिसरे स्वतंत्रता संग्राम की प्रभावशाली कहानी पर हुआ मंथन, जहां महान योद्धा राव तुला राम द्वारा ब्रिटिश राज के खिलाफ संघर्ष और साहस और नेतृत्व पर भी बतला साझा हुए। ये नजारा था 2- पेजेज बुक क्लब की ओर से बुक 'द बैटल ऑफ नरनौल' पर आयोजित हुए एक विशेष लेखक सत्र का। पेंगुइन रैंडम हाउस और क्लॉक टावर के सहयोग से रविवार को हुए इस कार्यक्रम में पुस्तक के लेखक कुलप्रीत यादव और मधुर राव शामिल हुए। इस दौरान उन्होंने इंडियन रिबेलियन ऑफ 1857 की एक महत्वपूर्ण और भीषण लड़ाई पर आधारित इस पुस्तक के विषय पर विस्तार से चर्चा की। इस सत्र में लेखकों ने पुस्तक के ऐतिहासिक महत्व, इसे लिखने के दौरान किए गए शोध और भारत के स्वतंत्रता संग्राम से जुड़ी कम चर्चित कहानियों को सामने लाने की आवश्यकता पर भी चर्चा की। कार्यक्रम में अतिथि के तौर पर राव तुला राम के पर-परपोते, राव राघवेंद्र सिंह, भी शामिल हुए। उन्होंने इस महान स्वतंत्रता सेनानी की विरासत और उनके साहस की आज के समय में प्रासंगिकता पर अपने विचार साझा किए। कार्यक्रम का संचालन निष्ठा अग्रवाल ने किया। साथ ही विशिष्ट अतिथियों में राजेंद्र सिंह यादव (राजस्थान के पूर्व गृह राज्य मंत्री और मधुर राव के पिता), लालचंद कटारिया (राजस्थान के पूर्व कैबिनेट मंत्री) और डाकड़ गज सिंह जी आलसीसर (आलसीसर परिवार के मुखिया और प्रसिद्ध होटल व्यवसायी) शामिल थे। इसके साथ ही 2-पेजेज बुक क्लब के संस्थापक सदस्य डॉ. राम गुलाटी, प्रमया रामजेवाल और मोहित बत्रा भी कार्यक्रम में मौजूद रहे। इस दौरान 2-पेजेज बुक क्लब के संस्थापक सदस्य डॉ. राम गुलाटी, प्रमया रामजेवाल और मोहित बत्रा भी उपस्थित रहे।

## इंस्पेक्टर दिनेश सिंह को अवार्ड से नवाजा



जयपुर। महाराजा कॉलेज के पूर्व छात्रों का (रीयूनियन) भव्य मिलन समारोह महाराजा समागम 14 मार्च को को मानसरोवर में आयोजित हुआ। महाराजा कॉलेज बडीज समिति के बैनर तले आयोजित कार्यक्रम में देश-विदेश से महाराजा कॉलेज के पूर्व छात्र शामिल हुए। इस अवसर पर रोड सेप्टी अवेयरनेस (सड़क सुरक्षा जागरूकता) पर उल्लेख कार्य करने व उल्लेखनीय योगदान के लिए इंस्पेक्टर दिनेश सिंह फौजदार को महाराजा रत्न 2026 अवार्ड से एवं मेडिकल हेल्थ में उल्लेखनीय योगदान के लिए डॉ. योगेश अग्रवाल को महाराजा विभूषण-2026 अवार्ड दिया गया। इस मौके पर राजस्थान विश्वविद्यालय के पूर्व अध्यक्ष डॉ. प्रणवेन्द्र शर्मा ने दोनों को अवार्ड प्रदान किया एवं माला पहनाकर स्वागत किया। ज्ञात रहे कि इंस्पेक्टर दिनेश सिंह फौजदार वर्ष 1991 में महाराजा कॉलेज से बीएससी (गाणित) में उत्तीर्ण हैं। मंच संबालन समिति के उपाध्यक्ष डॉ. ललित साँवली ने किया, अजकि आयोजन संयोजक अनीश पंवार और समन्वयक केकर सेन यादव ने व्यवस्थाओं का संचालन संभाला। समिति के सचिव राकेश फोगाट, महासचिव सुनील भारद्वाज और अध्यक्ष प्रवन भागत ने सभी छात्रों का आभार व्यक्त किया।

## 'द ग्रेट इंडियन ब्रेन रॉट' पुस्तक पर चर्चा



जयपुर। भारत में फेक फॉलोअर्स का सबसे बड़ा मार्केट है। आज सोशल मीडिया की कान्टेम्प्टरी दुनिया की वास्तविकता बहुत अलग है। इन्फ्लूएंसर्स सोशल मीडिया के मैट्रिकस और एल्गोरिदम के बीच फंस कर रहे हैं। आज हर एक व्यक्ति अपने आप में इन्फ्लूएंसर है, क्योंकि वे किसी न किसी माध्यम से लोगों को इन्फ्लूएंस कर रहे हैं। यह बात दिल्ली के प्रख्यात लेखक, पौडकास्टर एवं कलचरल क्रिटिक, अनुराग माइनस वर्मा ने अपनी पुस्तक 'द ग्रेट इंडियन ब्रेन रॉट: लव, लाइज उंड एल्गोरिदम इन डिजिटल इंडिया पर चर्चा के दौरान कही। उन्होंने जयपुर की ब्लॉगर एवं कम्प्यूटेशन स्पेशलिस्ट, तुषारिका सिंह के साथ चर्चा की। यह कार्यक्रम प्रभा खेतान फाउंडेशन की सहयोग पहल के तहत रविवार को शोभक क्लब में आयोजित हुआ। अनुराग ने अपनी लेखन यात्रा के बारे में बताते हुए कहा कि पौडकास्टिंग शुरू करने से पहले ही उन्होंने कॉलेज के दिनों में लिखना शुरू कर दिया था। उस समय वे मुख्य रूप से कविताएं और रिब्यू लिखते थे। उनके अनुसार लेखन उनके जीवन में एक तरह की थैरेपी को तरह काम करता है। अपनी पुस्तक 'द ग्रेट इंडियन ब्रेन रॉट' के बारे में उन्होंने बताया कि जिस तरह पिछली पीढ़ी में टीवी को इंडियन बॉक्स कहा जाता था, उसी तरह आज के दौर में सोशल मीडिया पर अत्यधिक कंटेंट कंज्यूम करने की प्रवृत्ति को ब्रेन रॉट कहा है। इस किताब में लगातार स्क्रॉलिंग से होने वाली मानसिक थकान, प्रेम की बदलती अवधारणा, जाति, गलत सूचना, समाज और विश्व में भारत की छवि जैसे कई महत्वपूर्ण विषयों पर बात की गई है। चर्चा का समापन अतिथि के साथ प्रश्न-उत्तर सत्र के साथ हुआ। इससे पूर्व, स्वागत संबोधन अजय सिंघा ने दिया और सेशन का समापन जगदीप सिंह द्वारा धन्यवाद ज्ञापन के साथ हुआ।

## अंजू खंगारोत को पीएचडी की उपाधि



जयपुर। कृषि विश्वविद्यालय जोबनेर में सेवारत असिस्टेंट प्रोफेसर अंजू खंगारोत को स्वामी केशवानन्द राजस्थान कृषि विश्वविद्यालय, बीकानेर की ओर से पीएचडी की उपाधि प्रदान की गई है। उन्हें यह उपाधि 'पश्चिमी राजस्थान की रेतली मिट्टी में जैरा की विभिन्न बुआई तिथियों पर विभिन्न खरपतवार नियंत्रण उपायों की प्रभाविकता एवं चारा बाजार पर उनके अवशिष्ट प्रभाव' विषय पर शोध के लिए दी गई है। इन्होंने अपना शोध कार्य एसोसिएट प्रोफेसर किया है। डा. मदन लाल में के निदेशन पूरा किया है।

## टीम 39 ने किया प्रतिभाओं का सम्मान



जयपुर। पानीपेच स्थित टीम 39 जहां चाह वहां रह जन कल्याण ट्रस्ट द्वारा पानीपेच संजय कॉलोनी में सीए बनने पर निखिल अग्रवाल एवं नेशनल पुलिस तैराकी में द्वितीय स्थान मिलने पर आकाशवीर सिंह चौहान का माला दुपट्टा पहनाकर, केक काटकर एवं मिठाई बाटकर स्वागत किया गया। टीम 39 के प्रधान ट्रेडर विष्णु विष्णु एवं प्रभारी मनीष कडिया ने बताया कि टीम द्वारा कॉलोनी में बच्चों के उत्तीर्ण होने एवं विशेष परीक्षा पास होने पर उनका स्वागत किया जाता है।